

# موبائل - اینڈ سیٹ کا ڈیزائن بنانے کے لئے بین الاقوامی تربیتی پروگرام

Posted On: 13 JAN 2017 8:27PM by PIB Delhi

نئی دہلی-13 جنوری وزیراعظم جناب نریندر مودی کے میک ان انڈیا تصور کے ضمن میں حکومت ہند کی الیکٹرانکس اور اطلاعاتی ٹیکنالوجی اہلکار (ایم ای آئی ٹی وائی) نے نیشنل انسٹی ٹیوٹ آف الیکٹرانکس اینڈ انفارمیشن ٹیکنالوجی (این آئی ای ایل آئی ٹی) ، آئی سی اے اور میڈیا ٹیک، تائیوان کے اشتراک سے موبائل اینڈ سیٹ ڈیزائن انجینئروں کے لئے تائیوان کی اکانومک امور کی وزارت کے انٹرنیشنل ٹریڈ انسٹی ٹیوٹ میں ایک 45 روزہ ہینڈ س- آن پریکٹیکل پروگرام کا انعقاد کیا۔ این آئی ای ایل آئی ٹی اور ہندوستانی صنعتوں سے وابستہ 43 الیکٹرانکس پروفیشنلز پر مشتمل ایک ٹیم نے اس تربیتی پروگرام میں شرکت کی۔

پروگرام کی تکمیل کی مناسبت سے تائیوان میں ایک فیلیسی ٹیشن یعنی اعزازی پروگرام کا انعقاد کیا گیا، جس سے ویڈیو، نفرنسنگ کے توسط سے ایم ای آئی ٹی وائی کی سکرپٹری محترمہ ارونا سندراجن، ایم ای آئی ٹی وائی، این آئی ای ایل آئی ٹی، آئی سی اے، میڈیا ٹیک کے سینئر افسروں اور دیگر حصص داروں نے خطاب کیا۔

تقریب کے دوران ایم ای آئی ٹی وائی کی سکرپٹری محترمہ ارونا سندراجن نے اپنی نوعیت کے اس منفرد اور پہلے اقدام کی ستائش کرتے ہوئے کہا کہ یہ پروگرام ہندوستان میں مسابقتی ماحول پیدا کرنے کی سمت میں ایک بڑا قدم ہے اور اس طرح کے اقدامات کا سلسلہ جاری رکھنے اور انہیں وسعت دینے کی ضرورت ہے۔ انہوں نے مزید کہا کہ یہ پروگرام نہ صرف ایک کلاس روم ٹریننگ ہے بلکہ یہ ہندوستانی شرکا کے لئے ایک موقع بھی ہے، جس سے فائدہ اٹھا کر وہ اُس ثقافتی امتیاز اور پرفیکشن کو اپنے اندر جاگزیں کرسکتے ہیں، جو کہ تائیوانی کمپنیوں کا طرہ امتیاز ہے۔

انہوں نے تائیوان میں تربیت حاصل کرنے والے شرکا کو مبارکباد دی اور میڈیا ٹیک کے چیئرمین اور آئی ٹی اے کے ڈائریکٹر جنرل کا اس پروگرام کا نظم کرنے کے لئے شکریہ بھی ادا کیا۔

ایک اہم اعلان کرتے ہوئے میڈیا ٹیک کے چیئرمین ایم کے سائی نے کہا کہ میڈیا ٹیک کو تائیوانی یونیورسٹیوں میں پی ایچ ڈی کرنے کے لئے منتخب ہندوستانی طلباء کو اسکالرشپ دستیاب کرانے میں بھی خوشی ہوگی۔

13.01.17  
(م ن - م ن ر)  
U-  
184

